



ក្រសួងទេសចរណ៍
លេខ ០០៤ ពណ៌នា

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ថ្ងៃព្រហស្បតិ៍ ១៤ ខែ មេសា ឆ្នាំ ២០២០
រាជធានីភ្នំពេញ ថ្ងៃទី ០៤ ខែ ០៤ ឆ្នាំ ២០២០
សារចរណែនាំ

ស្តីពី

ការអនុវត្តវិធានសុវត្ថិភាពទេសចរណ៍ ក្នុងដំណាក់កាលទប់ស្កាត់ការរីករាលដាលនៃជំងឺកូវីដ១៩ (COVID-19)

អនុវត្តតាមការណែនាំរបស់រាជរដ្ឋាភិបាល ដែលមានក្រសួងសុខាភិបាលជាសេនាធិការក្នុងការទប់ស្កាត់ការរីករាលដាលនៃជំងឺកូវីដ១៩ (COVID-19) និងជាពិសេសដើម្បីចូលរួមទប់ស្កាត់ការប៉ះពាល់អវិជ្ជមានលើវិស័យទេសចរណ៍ ក្រសួងទេសចរណ៍ បានដាក់ចេញនូវ “វិធានសុវត្ថិភាពទេសចរណ៍” ដើម្បីជួយសម្រួលដល់មូលដ្ឋានអាជីវកម្មទេសចរណ៍ដែលកំពុងដំណើរការ ចូលរួមបង្ការ ការពារ និងរក្សាបាននូវសុវត្ថិភាព ទំនុកចិត្ត និងផ្តល់ភាពកក់ក្តៅជូនភ្ញៀវទេសចរដែលធ្វើដំណើរកម្សាន្តក្នុងព្រះរាជាណាចក្រកម្ពុជា។

សារចរណែនាំនេះ ផ្តល់ការណែនាំបន្ថែមអំពីការអនុវត្តរបស់រដ្ឋបាលរាជធានី ខេត្ត ចំពោះខ្លឹមសារដូចមានកំណត់ក្នុងប្រកាសលេខ ០៤៥ ប្រក. ចុះថ្ងៃទី១២ ខែកុម្ភៈ ឆ្នាំ២០១៩ ស្តីពី “ការធ្វើប្រតិភូកម្មមុខងារផ្តល់សេវាទេសចរណ៍ទៅឱ្យរដ្ឋបាលរាជធានី ខេត្ត” ក្នុងដំណាក់កាលនៃការទប់ស្កាត់ការរីករាលដាលនៃជំងឺកូវីដ១៩។

ដើម្បីធានាបាននូវការបង្ការ និងទប់ស្កាត់ការរីករាលដាលនៃជំងឺកូវីដ១៩ (COVID-19) ក្រសួងទេសចរណ៍ សូមស្នើ ឯកឧត្តម លោកជំទាវអភិបាលនៃគណៈអភិបាលរាជធានី ខេត្ត និងជាប្រធានគណៈកម្មការអភិវឌ្ឍន៍ទេសចរណ៍ថ្នាក់រាជធានី ខេត្ត សហការអនុវត្ត “វិធានសុវត្ថិភាពទេសចរណ៍” ដូចខាងក្រោម៖

១. វិធានសុវត្ថិភាពទេសចរណ៍ដំណាក់កាលទី១ (ដូចមានឯកសារជូនភ្ជាប់) ដែលក្នុងនោះរួមមាន៖

- វិធានសុវត្ថិភាពទេសចរណ៍សម្រាប់សេវាកម្មស្នាក់នៅទេសចរណ៍
- វិធានសុវត្ថិភាពទេសចរណ៍សម្រាប់សេវាកម្មភោជនីយដ្ឋាន និងអាហារដ្ឋានទេសចរណ៍
- វិធានសុវត្ថិភាពទេសចរណ៍សម្រាប់សេវាកម្មដឹកជញ្ជូនទេសចរណ៍ផ្លូវទឹក
- វិធានសុវត្ថិភាពទេសចរណ៍សម្រាប់សេវាកម្មដឹកជញ្ជូនទេសចរណ៍ផ្លូវគោក
- វិធានសុវត្ថិភាពទេសចរណ៍សម្រាប់រមណីយដ្ឋានទេសចរណ៍
- វិធានសុវត្ថិភាពទេសចរណ៍សម្រាប់សហគមន៍ទេសចរណ៍។

២. អំពីយន្តការ

- ២.១. បង្កើតក្រុមការងារជំរុញ ណែនាំ និងតាមដានការអនុវត្ត “វិធានសុវត្ថិភាពទេសចរណ៍” ដែលដឹកនាំដោយ ឯកឧត្តម លោកជំទាវអភិបាលរាជធានី ខេត្តផ្ទាល់ និងមានលេខាធិការដ្ឋានមួយជាសេនាធិការ ដែលមានប្រធានមន្ទីរទេសចរណ៍រាជធានី ខេត្តជាប្រធានលេខាធិការដ្ឋាន និងមានតំណាងអង្គការពាក់ព័ន្ធជាសហជីកតាមការចាំបាច់។
- ២.២. ក្រុមការងារនេះ មានភារកិច្ចជំរុញការអនុវត្ត “វិធានសុវត្ថិភាពទេសចរណ៍” ដែលដាក់ចេញដោយក្រសួងទេសចរណ៍ ក្នុងជំហានទី១ ដូចមានកំណត់ក្នុងចំណុចទី១ ខាងលើ។

២.៣. ក្រុមការងារនេះ ត្រូវមានអនុក្រុមការងារតាមការចាំបាច់នៅតាមក្រុង ស្រុក ខណ្ឌ ដែលមានអភិបាល ក្រុង ស្រុក ខណ្ឌជាប្រធាន។ អនុក្រុមការងារនីមួយៗ ត្រូវអនុវត្តរបបរបាយការណ៍ទៀងទាត់មកប្រធាន ក្រុមការងារ (តាមការកំណត់របស់ប្រធានក្រុមការងារថ្នាក់រាជធានីខេត្ត) តាមរយៈ លេខាធិការដ្ឋាន។

៣. អំពីការផ្សព្វផ្សាយខ្លឹមសារអនុវត្ត

៣.១. ក្រុមការងារត្រូវផ្សព្វផ្សាយខ្លឹមសារអនុវត្តនេះដល់គ្រប់អង្គភាពចំណុះដើម្បីជ្រាប និងផ្តល់កិច្ចសហការ អនុវត្តតាមការចាំបាច់

៣.២. ក្រុមការងារ ត្រូវផ្សព្វផ្សាយខ្លឹមសារអនុវត្តនេះឱ្យដល់មូលដ្ឋានអាជីវកម្មទេសចរណ៍ តាមរយៈ៖

- ការដាក់ជាលក្ខខណ្ឌតម្រូវអនុវត្តសម្រាប់ការផ្តល់អាជ្ញាបណ្ណទេសចរណ៍ថ្មី និងបន្ត
- ការផ្សព្វផ្សាយដល់គ្រប់មូលដ្ឋានអាជីវកម្មដែលទទួលបានអាជ្ញាបណ្ណទេសចរណ៍រួច និងមិនទាន់ ដល់កាលបរិច្ឆេទត្រូវបន្ត ឱ្យកែសម្រួលលក្ខខណ្ឌអាជីវកម្មរបស់ខ្លួនក្នុងរយៈពេល ២០ថ្ងៃ (នៃ ថ្ងៃធ្វើការ) បន្ទាប់ពីវិធានសុវត្ថិភាពទេសចរណ៍ត្រូវបានប្រកាសផ្សព្វផ្សាយជាផ្លូវការ។
- បន្ថែមលើនេះ ក្រុមការងាររាជធានី ខេត្ត ត្រូវផ្សព្វផ្សាយដល់គ្រប់មូលដ្ឋានអាជីវកម្មទេសចរណ៍ ទាំងអស់ដែលកំពុងធ្វើប្រតិបត្តិការនៅក្នុងដែនសមត្ថកិច្ចគ្រប់គ្រងរបស់ខ្លួន។

៤. អំពីនីតិវិធីអនុវត្ត

៤.១. ក្រុមការងារថ្នាក់រាជធានី ខេត្ត ត្រូវចាត់តាំងឱ្យមានមន្ត្រីជំនាញចុះផ្សព្វផ្សាយនិងតាមដានការអនុវត្ត ជាប្រចាំនៅតាមឃុំ សង្កាត់

៤.២. ក្រុមការងារថ្នាក់រាជធានី ខេត្ត ត្រូវណែនាំមន្ត្រីជំនាញចុះអនុវត្ត ដូចខាងក្រោម៖

- រៀបចំកាលវិភាគចុះផ្សព្វផ្សាយដាក់ជូនប្រធានក្រុមការងារអនុម័តជាសកម្មភាពប្រចាំថ្ងៃដែល ត្រូវអនុវត្ត
- ចុះអនុវត្តការងារប្រចាំថ្ងៃ និងត្រូវមានរបាយការណ៍ត្រួតពិនិត្យប្រចាំថ្ងៃគោរពជូនប្រធាន
- ធ្វើរបាយការណ៍សរុបប្រចាំខែគោរពជូនប្រធានក្រុមការងារ


៤.៣. ករណីអាជីវកម្មខកខានមិនបានអនុវត្តតាមការណែនាំក្រុមការងារថ្នាក់រាជធានី ខេត្ត ត្រូវណែនាំមន្ត្រី ជំនាញចុះអនុវត្ត ដូចខាងក្រោម៖

- ចុះធ្វើកំណត់ហេតុដោយមានបញ្ជាក់ចំនុចខ្វះខាត និងត្រូវកំណត់ពេលវេលាឱ្យកែតម្រូវឱ្យ បានច្បាស់លាស់។ ក្នុងរយៈពេលនេះ អាជីវកម្មត្រូវផ្អាកដំណើរការជាបណ្តោះអាសន្ន។
- នៅពេលកាលបរិច្ឆេទកំណត់មកដល់ មន្ត្រីជំនាញអាចចុះត្រួតពិនិត្យផ្ទាល់ម្តងទៀតដោយយោង លើកំណត់ហេតុ
- ប្រសិនបើអាជីវកម្មបានកែតម្រូវត្រឹមត្រូវ មន្ត្រីជំនាញអាចសម្រេចធ្វើនីតិវិធីផ្តល់ការអនុញ្ញាត ឱ្យបើកដំណើរការឡើងវិញ
- ប្រសិនបើអាជីវកម្មនៅតែមិនអាចកែតម្រូវបានតាមការកំណត់ មន្ត្រីជំនាញត្រូវស្នើសុំគោល ការណ៍សម្រេចពីប្រធានក្រុមការងាររាជធានី ខេត្ត សម្រេចឱ្យព្យួរអាជ្ញាបណ្ណទេសចរណ៍ក្នុង រយៈពេលណាមួយជាកំណត់រហូតដល់ពេលអាជីវកម្មអាចបំពេញតាមគ្រប់លក្ខខណ្ឌតម្រូវ។

៤.៤. ក្រុមការងារ ត្រូវធ្វើរបាយការណ៍ប្រចាំខែអំពីការអនុវត្តនេះមក ក្រសួងទេសចរណ៍ និងត្រូវបញ្ជូន មកយ៉ាងយូរត្រឹមសប្តាហ៍ទី១នៃខែបន្ទាប់នីមួយៗ ដោយត្រូវភ្ជាប់នូវតារាងរាយនាមអាជីវកម្មដែល

បានចុះត្រួតពិនិត្យ និងត្រូវបញ្ជាក់ថាបានអនុញ្ញាតឱ្យបើក ឬមិនអនុញ្ញាតឱ្យបើក ដោយមានបញ្ជាក់មូលហេតុត្រឹមត្រូវ។

ទទួលបានសារាចរណ៍ណែនាំនេះ សូម ឯកឧត្តម លោកជំទាវអភិបាលនៃគណៈអភិបាលរាជធានី ខេត្ត និងជាប្រធានគណៈកម្មការអភិវឌ្ឍន៍ទេសចរណ៍ថ្នាក់រាជធានី ខេត្ត មន្ទីរទេសចរណ៍រាជធានី ខេត្ត ស្ថាប័នពាក់ព័ន្ធអរាជ្ជាធរដែនដីគ្រប់លំដាប់ថ្នាក់ត្រូវចូលរួមជំរុញការអនុវត្ត “វិធានសុវត្ថិភាពទេសចរណ៍” សំដៅធានាឱ្យបាននូវការបង្ការការចម្លងរវាងមនុស្សទៅមនុស្សដោយផ្ទាល់ និងដោយប្រយោល រហូតស្ថានភាពជំងឺកូវីដ១៩ (COVID-19) ត្រូវបានបញ្ចប់។



កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងសុខាភិបាល
- គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ១៩
- ឯកសារ កាលប្បវត្តិ